

23 ta' Ġunju, 1952.

Imhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Victor Savona pr. et uc. *versus* Dr. Peter Asphar et.

Danni — "Lucrum Cessans" — Likwidazzjoni —

Imghax — Art. 1088 tal-Kodiċi Ċivili.

Fost id-danni li huma riżarribili lill-persuna li tigi inkapaċitata mhamba u-neglijenza u imprudenza ta' hadd ieħor, hemm il-"lucrum cessans", li għalih tingħata somma, li ma għandhiex tiskorri l-maximum ta' £1200, u li l-Qorti tikkwida fl-eżerċizzju ta' l-arbitriju diskrezzjonali tagħha wara li jiġi meqjusa l-eżirkustanzi tal-każ, is-sorta u grad ta' l-inkapaċità, u l-kondizzjoni tal-persuna li tbatli l-hsara.

Fit-likwidazzjoni ta' dawn id-danni, il-Qorti għandha tsumm quddiem għajnejha l-iżvilupp tat-tiddil ta' z-minijiet minn meta giet mill-legislatur dettata d-dikjarazzjoni rileranti tal-liġi sal-mument attwali meta ssir dik il-likwidazzjoni.

Dwar il-jum minn meta għandu jibda jgħaddi l-imghax fuq is-somma tad-danni kif likwidata mill-Qorti, il-Qorti Tagħna sequew il-prinċipju, salvi każi eżċezzjonali, li l-imghax għandu jibda jgħaddi mill-jum tas-sentenza li tikkwida s-somma tad-danni, jekk dik il-likwidazzjoni ma tkunx giet dħazzjonata bi h'tija tad-debitur.

Li-Qorti, — Rat 's-sentenza tal-Prim'Awla tal-Qorti Ċivili tal-Maestà Tagħha r-Regina tal-31 ta' Ottubru 1949, fejn henm miġġuba t-talba ta' l-attur u l-eżċezzjonijiet tal-konvenut, u l' biha gie dikjarat illi l-konvenut huwa responsabili għad-dann reklamati fiċ-ċatazzjoni, u gie riżervat li jingħata provvediment fuq it-talba għal-likwidazzjoni tad-danni wara li d'k is-sentenza tgħaddi f'gud'kat: b'riżerva ta' l-ispejjeż għas-sentenza finali ;

Rat is-sentenza ta' d'n il-Qorti ta' l-Appel tat-2 ta' April 1951, li biha s-sentenza ta' dik il-Qorti giet konfermata, bl-ispejjeż kontra l-appellanti Lily Asphar ;

Rat is-sentenza sussegwenti tal-Prim'Awla tal-Qorti Ċivili tal-Maestà Tagħha r-Regina li giet mogħtija fl-31 ta' Marzu 1952, u li biha l-kjamat in kawza Nutar Dr. Vincenzo Gatt, bhala Commissioner of Inland Revenue, gie

maħruġ barra mill-kawża, u għet milqugħa t-talba miġjuba fl-att ta' citazzjoni, billi dik il-Qorti ilikwidat fis-somma ta' £650 l-ammont li għandu jiġi mogħti lil-attur nomine, u fis-somma ta' £132. 6. 0 dak li għandu jiġi mogħti lilu "proprio", u għallhekk kkundannat lil Lily Asphar, fil-kwalità tagħha ta' eredi tal-konvenut Dr. Peter Asphar, thallas lili-attur proprio et nomine s-somma kompleksiva ta' £782. 6. 0, bl-inqas jiet legali mit-2 ta' April 1951, u ordnat li l-ispejjeż kollha tal-kawża, kompriżi dawk riżervati bis-sentenza tal-31 ta' Ottubru 1949, thaliashom l-istess Lily Asphar nomine; billi dik il-Qorti kkunsidrat;

Ili bis-sentenza tal-Qorti ta' l-Appell fuq imsemmija għe deciz li l-konvenut hu responsabli tad-danni reklamati mill-attur. Dawn id-danni huma ta' żewġ xorta, jiġifieri ta' "lucrum cessans", li l-attur qiegħed jirreklama "nomine" f'isem Victor Savona, ibnu minur, bhala dawk konsegwenzjali għad-debilitazzjoni permanenti subita minn dan ta' l-aħħar, u ta' "damnum emergens", li l-istess attur qiegħed jirreklama "proprio" f'ismu stess, bhala dawk tad-diminuzzjoni patrimonjali li huwa sofra minhabba d'k l-istess debilitazzjoni;

Illi dwar l-ewwel xorta ta' danni, il-periti, għud zzjarji waslu għall-konklużjoni li d-dizabilità li sofra Victor Savona b'konsegwenza ta' l-azzjoni tal-konvenut hija dik ta' 30%, b'dana però, li billi t-telfa tas-sieq hija evidentement permanenti, anki l-grad ta' dizabilità huwa permanenti. L-istess periti žiedu jghidu illi huma ma kkunsidrawx l-insult ps'kiku tat-telf tas-sieq, u lanqas il-fatt li Victor Savona baqa' bla skoia kawża tal-menomazzjoni li sofra; u illi l-grad ta' dizabilità li huma f'issaw jirrigwarda t-telfa tas-sieq "ut sic" u l-effett li din it-telfa kellha fuq il-funzjonalità ta' l-arti sup'juri tal-lemin;

Illi biex waslu għal din il-konklużjoni l-imsemmijin periti, wisq raġjonevolment, hadu in konsiderazzjoni li Victor Savona, qabel ma għe operat null-konvenut, kien affett minn paralisi infantili fl-istess sieq li għet operata minn dan ta' l-aħħar, b'mod li qabel l-operazzjoni dik is-sieq ma kieneix normali, imma kienet menomata hafna. Huma sottomettew illi, kieku Victor Savona ma tilefx siegu minhabba l-operat tal-konvenut, il-grad tad-dizabilità tiegħu kien ikun ta' 25%

(fol. 361 tergo), u li dak il-grad ta' diżabbiltà attwal, minhabba l-paralisi infantil li kellu, u t-telfa tas-sieq kaġunata mill-operat tal-konvenut, huwa ta' 55% (fol. 361); u hekk huma hadu d-differenza, u kkonkludew illi l-operat tal-konvenut ikkaġuna lil Victor Savona grad ta' diżabbiltà ta' 30% (fol. 361 tergo);

Illi l-Qort' ma taqbelx ghal kollox ma' din il-parti tal-konkluzjoni tal-perit' ġudizzjarji, u dan anki ghal x'uhud mir-raġunijiet sottomesi minnhom stess. Infatti, il-perit' rrilevaw li d-diżabbiltà li għandu Victor Savona hija "kważi" ekwivalenti ghal dik ta' amputazzjoni fin-nofs ta' isfel tal-koxxa. Li ġġib diżabbiltà ta' 60% (fol. 360 tergo), u kien ghal-hekk li huma ffixxaw il-grad ta' diżabbiltà attwali f'dak ta' 55%. Però għandu jiġi osservat li f'każ ta' amputazzjoni Victor Savona kien ikun jistu' juża l-apparat prostetiku — taġa li minhabba l-operat tal-konvenut ma jistax jagħmilha. Għandu jiġi osservat ukoll li l-istess periti awmentaw il-grad ta' diżabbiltà b'10% minhabba li Victor Savona ma jistax juża l-apparat prostetiku minhabba "medical and surgical reasons" (fol. 358). Imma jidher li l-periti kien messhom hadu in konsiderazzjoni wkoll din id-cirkustanza, li Victor Savona, jekk ma jistax juża dak l-apparat, inholqot mhux semplicement għall-"medical and surgical reasons", imma għar-raġuni ġà mogħtija fis-sentenza tal-Qort' ta' l-Appell, jiġifieri li l-konvenut fl-operat ta' għu ma' Victor Savona ma użax id-diligenza ta' "bonus pater familias", u wera imprudenza, waqt li b'attenzjoni men-nafa ta' għu l-perikolu tal-kankrena seta' jiġi minnu skongurat. U kienet appunto din il-premessa pjuttost inkorretta li żviljat lill-periti ġudizzjarji fil-konkluzjoni-jiet tagħhom. Infatti huma partew mill-konsiderazzjoni li l-konvenut ma għamex l-operazzjoni fuq sieq Victor Savona kapriciożament, imma għax kien żgħir li kellu jiġi miljorament f'dik is-sieq; u huma jidher li rritenew li dak li għara s-suċċeda b'acċident, jew pjuttost "for surgical reasons";

Però hemm bżonn li jiġi rilevat li l-operat tal-konvenut, appart' jekk sarx fuq sieq normali jew menomata, kien negligenti, b'mod li fil-każ in-ożami l-operat tal-konvenut mhux b'ss ma għiebx miljorament f'sieq Victor Savona, kif normalment kellu jiġi, imma għiebx għall-kuntrarju, deterjorament

kbir. U dana għara mhux għal xi aċċidentalità, jew għal xi "medical or surgical reasons", li ma jkunux imputabili, imma għal vera u proprija negliġenza. U jekk, kif issottometrew l-istess periti, il-grad ta' diżabilità ta' Victor Savona kien, qabel l-operazzjoni, dak ta' 25%, u kien hemm prospettivi fondati li l-operazzjoni tkun soddisfaċenti, u kieku ma kienx hemm negliġenza, dak il-grad ta' diżabilità jonqos (fol. 355 tergo), u l-lum dak il-grad ta' diżabilità huwa ta' 55%, għandu jiġi ritenut li l-istess grad ta' diżabilità li sofra Victor Savona b'konsegwenza ta' l-operat tal-konvenut għandu jkun ta' almenu l-40% ;

Illi ma' din il-percentwalità ta' danni għandhom jiżdiedu dawk derivanti mill-fatt, rilevati mill-perizja, illi l-grad ta' din id-diżabilità huwa permanenti (fol. 361 tergo), kif ukoll dawk dovuti għall-insult ps'kiku tat-telfa tas-sieq, l-inkapaċità ta' Victor Savona li jmur l-iskola, u s-sofferenzi morali tiegħu meta jara, wisq iżjed 'il quddiem, li huwa dejjem u f'kollox irid kważi jiddependi minn hadd ieħor — hwejjeg dawn li ma gewx mehuda ta' konsiderazzjoni mill-periti gudiżzarji ;

Illi għalhekk, mehuda ta' konsiderazzjoni x-xorta u l-grad ta' l-inkapaċità kaġunata lil Victor Savona, u c-cirkustanzi kollha tal-każ, fis-sens tad-dispożizzjoni ta' l-art. 1088 tal-Kodiċi Civ'li, il-Qorti tiffissa d-danni tax-xorta tal-"lucrum cessans" fis-somma ta' £650 ;

Illi, kif ġa ntqal, minbarra l-"lucrum cessans" l-attur għandu dritt għar-rifużjoni tad-danni emergenti, jiġifieri ta' kwalunkwe diminuzzjoni patrimonjali li huwa "proprio" sofra minhabba l-operat tal-konvenut. Dawn id-danni, skond l-attur, jammontaw għal £132. 6. 0 (fol. 376). U dana l-ammont huwa dovut, u għandu jiġi hekk likwidat, għaliex irriżulta ġustifikat, bil-li ġie pruvat li hu l-effett ta' l-operat dannuż tal-konvenut ;

Illi rigward l-imbaxxijiet fuq l-ammonti li ġew likwidati, jew aħjar minn meta l-istess għandhom jiddekorru, jin-għad li skond il-liġi l-imbaxxijiet li ma jkunux kummerċjali, jew li l-liġi tkun tiddisponi li għandhom jgħaddu "ipso jure", l-istess għandhom jgħaddu minn dak inhar li l-obligazzjoni kellha tiġi eżegwita. F'kull każ ieħor, bħal ma hu l-każ pre-

zenti, l-inghaxijiet jghaddu minn dak inbar illi ssir sejba għall-haas b'att għudizzjarju. F'dan il-każ l-interpellazzjoni saret mal-prezentata tač-čitazzjoni. Però huwa prinčipju ġenerali li meta s-somma ma tkunx likwidata l-inghaxijiet għandhom jghaddu mill-ġurnata tal-likwidazzjoni, u fil-każ preżenti dan il-likwidazzjon; qiegħda ssir issa. Imma fil-fehma tal-Qorti għandu f'dan il-każ isir temperament, fis-sens li dawn l-inghaxijiet jghaddu, anki bbala danni ulterjuri, mlux mill-bidu nett, imma minn meta ġie definitivamente dečiz li l-konvenut huwa responsabili għad-danni li rreklama l-attur fl-att tač-čitazzjoni, jġifieri mid-dečizjoni fuq imsemmija tal-Qorti ta' l-Appell;

Lili jidher čar li l-imsejjah fil-kawża Nutar Dr. Vincenzo Gatt, fil-kwalità ta' Commissioner of Inland Revenue, ma għandux interess f'din il-kawża, u seta' lanqas ġie msejjah f'ha;

Rat in-nota ta' l-appell fol. 400, li biha l-attur proprio et nomine ddikjara li jrid jappella mis-sentenza fuq imsemmija tal-31 ta' Marzu 1952;

Rat il-petizzjoni tiegħa ta' l-appell, li biha talab li dik is-sentenza tiġi riformata, billi jiġi dikjarat li l-lukri čessanti dovuti lill-attur nomine huma aktar minn £650, u jiġi likwidat ammont akbar in proporzjon tal-hsara kbira li hu sofra, u li l-konvenuta nomine tiġi kundannata thallas l-ammont li jiġi hekk likwidat, u talab li tiġi revokata s-sentenza fejn akkordat l-inghax mit-2 ta' April 1951, u li minflok jiġi dečiz li dawk l-inghax għandhom jbdew mill-31 ta' Ottubru 1949, u li tiġi konfermata għall-kumplament. Bl-ispejjež taž-žewġ istanzi kontra l-konvenuta nomine;

Rat ir-risposta ta' l-imsemmija Lily Asphar, li biha appellat inčidentament, u talbet illi l-appell prinčipali jiġi respint bl-ispejjež, u illi s-sentenza appellata tiġi riformata, billi s-somma ta' £650 akkordata mill-Ewwel Qorti għal "lucrum cessans" tiġi ridotta, u tiġi revokata in kwantu kkundannat lill-konvenuta thallas l-inghaxijiet mit-2 ta' April 1951, u tiġi konfermata għall-kumplament;

Omissis;

Ikkunsidrat:

Il-kwistjoni jiet devoluti b'dawn iż-żewġ appelli lil din l-Qorti huma dawn:—

1. Il-Qorti ta' l-Ewwel Grad il-likwidat favur l-attur nomine għal "lucrum cessans" is-somma ta' £650. L-attur sostni li din is-somma hi inadegwata u għandha tidded; l-konvenuta tgħid li hi eċċessiva u li għandha tiġi ridotta;

2. L-Ewwel Qorti akkordat l-lukri legal fuq is-somma kollha ta' £782. 6. 0 (£650 "lucrum cessans" u £132. 6. 0 "damnum emergens") mid-data li fiha din il-Qorti, b'konferenza tal-pronunċja ta' l-Ewwel Qorti tal-31 ta' Ottubru 1949, ddikjarat lil Dr. Peter Asphar responsabili tad-danni, ejoè nit-2 ta' April 1951. L-attur proprio et nomine jsostni li lawn l-ingħax jiet għandhom almenu jiddekorru m'ill-31 ta' Ottubru 1949, ejoè mid-data li fiha l-Ewwel Qorti ddikjarat li Dr. Peter Asphar responsabili għad-danni; il-konvenuta Lily Asphar, nveċe tgħid li dawn l-ingħax jiet għandhom iddekorru mid-data tal-likwidazzjoni, ejoè tas-sentenza finali;

Fuq il-kwistjoni tal-"lucrum cessans";

Il-fatti ġew rikapitolati fil-pronunċja ta' qabel, u għall-inizjiet ta' din id-deċiżjoni biżżejjed jingħad illi t-tifel ta' l-attur, Victor Savona, minhabba n-negliġenza u imprudenza tal-konvenut Dr. Peter Asphar, li operat fit-18 ta' Marzu 1944, meta t-tifel kelle xi hames snin, tilef għal kollox il-pula ta' siequ l-leminja. Dwar id-deklaratorja tar-responsabilità ta' Dr. Asphar hemm il-gudikat. Dwar is-somma tad-"damnum emergens" ma hemmx kwistjoni aktar. Il-pont jirrigwarda l-"lucrum cessans";

Dwar din il-materja l-Liġi Multija tiddisponi fl-art. 1088 Kap. 23, fejn, il-ewwel subartikolu, fost id-danni rizarċibili mill-persuna responsabli taht l-"actio legis aquiliae", issemmi wkoll it-telf ta' qliegh li l-parti dannegġjata tbat l-quddiem minhabba inkapaċità permanenti, totali jew parzjali, li l-att dannuż seta' jgħb. Fl-it-tieni subartikolu mbagħad tgħid hekk:— "Is-somma li għandha tiġi mogħtija għal din l-inkapaċità tiġi stabbilita m'ill-Qorti wara li tqis id-dannuż tal-kaz, u fuq kollox ix-xorta u grad ta' inkapaċità kaġunata u l-kondizzjoni tal-parti li tbat l-hsara; iżda, meta l-hsara ma

hix kaġunata dolożament, s-somma stabbilita mill-Qorti ma għandhiex tkun iżjed minn elf u mitejn lira”;

Mela minn dan jiġi illi:—

(a) Post id-danni rizarċibbli hemm il-“lucrum cessans” minnhabba l-inkapaċità permanenti;

(b) Illi għa' din l-inkapaċità t'ingħata somma mill-Qorti;

(c) Illi din is-somma ma għandhiex tiskorri — F'każ ta' kolpa b'ala distint minn dak ta' għem'l doluż — l-maximum ta' £1,200;

(d) Illi fl-eżerċizzju ta' l-arbitriju diskrezzjonali tagħha l-Qorti għandha tqis l-ċirkustanzi tal-każ, ix-xorta u grad ta' l-inkapaċità, u l-kondizzjoni ta' parti li tbat i l-ħsara;

Fl-applikazzjoni ta' din id-dispożizzjoni l-Qorti għandha żżomm quddiem għajnejha l-iżvilupp li, in konsegwenza tar-tibdil taż-żmienijiet fil-kors ta' kważi mitt sena minn m'ndu għet magħmula d-dispożizzjoni oriġinali, impona l-emendi ta' l-1938. Meta Sir Adrian Dingli (kif jidher mill-Annotazzjonijiet t'egħu) dahhal dawn id-dispożizzjonijiet, ft t wara l-ewwel nofs tas-seklu dsatax, fil-Kodiċi Malti, hu kien preokkupat li jillimita kemm jista' l-ammont tal-“lucrum cessans”. Bedebiebex il-limita għall-każ ta' għemil doluż biss (ara l-art. 751 u 752 tal-Kodiċi ta' qabel, il-lum revokat) u, avvolja hu mmudella għa fuq il-Kodiċi Awstrijak, li, bħal kodieċijiet oħra, ma kienx jipponi maximum, iffissa maximum ta' £100; “altrimenti”, qal dak il-gürekonsult, “si potrebbe cagionare la rovina del danneggiante”; u żied iġbid “il limite è una norma alla Corte tutta nuova”. Fl-1938, stante l-intensità awmentata tal-ħajja, li minn naħa waħda timponi eżiġenzi akbar, u kwinda l-inkapaċi jsib ruħu f'pożizzjoni għar minn qabel, u li min-naħa l-oħra toffri opportunitajiet akbar ta' qliegh, u għallhekk l-inkapaċi aktarx jitlef aktar qliegh futur, u stante l-“purchasing power” diminwit tal-ħus, il-legislatur biddel radikalment dawk id-dispożizzjonijiet, fis-sens li ammetta l-“lucrum cessans” anki għal każ ta' kolpa; u mentri għall-każ ta' għemil doluż ma fissa ebda maximum, eleva sostanzjalment il-maximum għall-każ ta' kolpa u ffixxah fis-omma ta' £1200. Id-dispożizzjoni in parola għallhekk għandha titqies fid-dawl ta' dawn l-emendi ta' l-1938;

Hija nota l-massima "in probatione lucri cessantis sufficient praesumptiones", u hu wkoll utili li wiehed ifakkar il-klem l' ntqalu mill-Qrati Ingliżi (Philips vs. London & South Western Rail Co. (1879) 5 Q.D. 78 C.A.) :— "Such damages cannot be a perfect compensation, but must be arrived at by a reasonable consideration of the circumstances of the plaintiff, and by making allowances for the ordinary chances of life". Skali fess ma tantx huma possibili, u a propozitu ntqal mill-Qorti ta' l-Appell Ingliża, in Bailey vs. Howard, 14, 12, 38, minn wiehed mill-Imballfin, Law Justice Scott :— "I see no means of arriving at any sort of quantitative scale for the guidance of judges and juries, except the gradual working out, chiefly through the common sense of juries, of the amount that in the civilisation of today is regarded as reasonable for that particular head of damages";

Issa, fil-każ in ispecje, l-inkapaçità permanenti kaġunata l-t-tifel Victor Savona hi ta' grad markat hafna; u fil-gies tal-"lucrum cessans", jew ahjar fl-eżerçizzju ta' l-arbitriju diskrezzjoni tal-Qorti sakemm tiġġudika jekk is-somma akkordata mill-Ewwel Qorti għandhiex tiżdied jew titnaqqas, jew t'baq' kif inhi, dejjem fil-limiti ta' £1,200 preskritt mill-igi. għandu jiġi kunsidrat dan li ġej :—

1. Li "stump" li baqgħalu t-tifel wara t-telfa tal-pala ta' siequ ma hijiex, kif ingħad, "end bearing", vvoldiri l-pazjent ma jstax juża t-tarf ta' dik is-sieq biex ipogġi fuq lanqas l-apparat prostetiku. It-tifel għalhekk hu dak li j's-sejjah "a hopeless cripple";

2. Hu veru li t-tifel kien għa jbatì mill-postumi tal-paralisi infantil, imma dak l' l-bon sens għandu jirriveva huwa dan, illi qabel ma giet kaġunata mill-konvenut Dr. Asphar din il-ħsura lit-tifel, dan, kif deher mill-provi, kien jimxi u anki jilgħab ma' t'fal oħra fuq il-parapett, kien jitle' u jinzel it-taraġ, għalkemm iżomm ma' xi haġa, per eżempju l-ħadid ta' taraġ, u, għad l' ma kienx jimxi distanzi kbar, kien jimxi, u mhux bilfors iżomm ma' xi haġa, u fid-dar kien ikun il-ġurnata kollha fuq saqajh. Wara dan l-incident, somment sfortunat fil-ħajja ta' dan it-tifel, hu ma jstax jiegaf aktar, lanqas bl-apparat prostetiku; u t-tifel il-lum jinsab fil-kondizzjoni grafikament deskritta f'każ analogu, fejn

tifel tilef idej (avvolja f'dan il-każ kien possibili li jkollu "artificial limbs"), mill-Qorti ta' l-Appell ta' l-Ingilterra fil-każ Heaps vs. Perrite Ltd., Febr. 19, 1937, b'dawn il-kliem: — ".....we have also to take in consideration not only the suffering which he had immediately after the accident, but the suffering that he will have throughout his life in future, the constant necessity of having assistance in the various things that he has to do for his own purposes, apart from earning money; also the fact that the joy of life will have gone from him; he cannot ride a bicycle, cannot kick a football, he cannot have any of the forms of recreation which appeal to the healthy ordinary man....." (f'dan il-każ id-danni mogħtija kienu £10,000);

3. Kif qalu l-esperti adibit: mill-Qorti, b'operazzjoni magħmula sewwa setgħu ġew imnaqqsa l-effetti ta' dawn il-postumi tal-poliomelite, mentri issa, minhabba l-inkurja tal-konvenut Dr. Aspar, dak iċ-ċance ta' miljorament intilef;

4. Mhux biss, imma l-postumi tal-paralisi ġew aggravati bit-telfa tas-sieq;

Għalhekk jiġi illi dan it-tifel, li qabel kien, tajjeb jew baż'n, jimxi fil-pjan, kien jgħaġġel għalkemm iżzappap, kien jitlet-t-taraġ għalkemm iżomm ma' xi haġa, kien joqghod wieqaf matul il-ġurnata kollha, kien jilgħab mat-tfal u jlabhaq ma' dak li kien jixtieq jagħmel, li kellu iċ-ċance li b'operazzjoni magħmula sewwa seta' sar abjar mill-kien, li kellu wkoll chance li l-effetti tal-paralisi jtnaqqsu fil-kors ordinarju tan-natura, minflok sab ruħu, minhabba l-inkurja tal-konvenut, bla pala ta' siequ, inkapaċi li jeqaf, lanqas b'apparat artifiċjali, u bla ebda speranza ta' miljorament — u dan kollu minhabba li l-konvenut ittraskura li jmur jarah wara l-operazzjoni: biex ma jissopravvenix, kif issopravvenja, il-proċess gangrenus, u lanqas mar jarah meta omm it-tifel kienet irrefierieflu sintomu ċar ta' dan il-proċess gangrenus;

Meta qieset dawn iċ-ċirkustanzi kollha, kif skond il-liġi għandha tagħmel, u kkunsidrat kemm il-bniedem irid ikun attrezzat tajjeb biex jista' jkkumbatti maċ-dinja l-lum il-ġurnata, l-opportunitajiet li joffri l-hajja għal min hu b'saħħtu u jista' jlabhaq ma' l-eżiġenzi tagħha, meta rriflettiet fuq l-ammonti li tat din il-Qorti f'każijiet fejn il-hsara kienet ferm

izgħar (App. C'v. "Coppola vs. England Sant Fourn'er", 31. I. 44, u "Borg vs. Bonnici" 28. 6. 48), il-Qorti għet għall-konkuzjoni li l-ammont akkordat mill-Ewwel Qorti għal "lucrum cessans" għandu jigi miżjud u għandu jkun ta' £900;

Kwantu għall-pont tad-"d'es a quo" tad-dekorrenza ta' l-imghax;

Sab'ex il-kwisjoni li għandha tigi riżoluta minn din il-Qorti titqiegħed fil-limiti tagħha proprji, għandu jigi osservat li ma hemm ebda pretensjoni li l-imghax għandhom jiddekorru mill-gurnata tal-fatt, jew minn notifika tač-čitazzjoni. L-ewwel Qorti għaml'thom jiddekorru mit-2 ta' April 1951 (data li fiha din il-Qorti kkonfermat id-deklaratorja tar-responsabilità tal-konvenut magħmula mill-Ewwel Qorti fil-31 ta' Ottubru 1949). L-attur issa jgħid li jmisshom jiddekorru minn din id-data ta' l-abħar, čjoč minn mindu l-Ewwel Qorti ddikjarat li Dr. Asphar hati tad-danni, mentri l-parti kuntrarja tgħid li għandhom jiddekorru mil-likwidazzjoni;

Għalkemm il-pont huwa kontrovers, tant fil-gurisprudenza estera kemm ukoll fis-sensjamenti dottrinali, il-Qorti Tagħna jidher li, salvi kazi čččezżjonali, segwew il-massima hekk epunčjata fis-Sabelli, Summa Mora, n. 4, u Leotardi, De Usuris, quaest. 84, n. 1 u 6, "in illiquidis mora non contrahitur nisi culpa debitoris liquidatio differatur" (ara sent. Kollez. XVIII—II—431, XIX—I—83, XX p. 308, u XXXI—I—84); u din il-Qorti ma jidhrilh'ex li għandha tvarja dan il-prinčipju;

In kwantu għall-applikazzjoni tiegħu, din il-Qorti ma ssibx li d'n il-likwidazzjoni għet dilazzjonata bi htija tad-debitur. Ma jidherx li l-kontestazzjoni tiegħu kienet vessatorja jew malizzjuza, b'mod li kien kun hemm lok għall-massima "maliti's non est indulgendum", li fuqha varjat ir-regola s-sentenza riportata fil-Vol. XXXI fuq čitata. Jekk il-pročeduri damu, dan kien minhabba l-kors ord'narju ta' l-affarjiet, u mhux bi htija tad-debitur;

Għal dawn il-motivi;

Din il-Qorti tiddečidi:

B'li tilqa' l-appell prinčipali fis-sens biss li l-ammont tal-f'kra čessant għandu jkun mhux ta' £650, imma ta' £900,

u tirrespingieh in kwantu li gie pretiż li d-data ta' dekorrenza ta' l-imghax ghandha tkun d'k tal-31 ta' Ottubru 1949;

Billi tilqa' l-appell 'ncidental' fis-sens biss li l-imghax fuq s-somma totali likwidata, ejoè fuq £1032. 6. 0, jibdew jiddekorru, in kwantu ghal £132. 6. 0 mill-31 ta' Marzu 1952, meta nghatat is-sentenza appellata bla ma sar appell minnha fuq dan il-kap tad-danni, u kwantu ghal £900 mil-lum, peress li dan il-kap gie appellat u s-somma likwidata definitivamente b'din is-sentenza, u tirrespingi dan l-appell in kwantu malbet ir-riduzzjoni tas-somma ta' "lucrum cessans";

Stante c-cirkustanzi tal-każ, l-ispejjeż ta' l-ewwel istanza jibqgħu k'f ġa provvduti bis-sentenza appellata, u dawk tat-tieni istanza jitballsu mill-konvenuta, h'ief dawk tassabili fuq d'k il-parti ta' l-appell prinċipali li g'iet respinta, u dawk tassabili fuq dik il-parti ta' l-appell 'ncidentali li g'iet milqgħa, li jibqgħu a kariku ta' l-appellant prinċipali.
